



மாகாணக் கல்வித் திணைக்களம்
வடக்கு மாகாணம்
பயிற்சிப் பரீட்சை- மே 2019



தரம் 13 (2019)

வணிகக்கல்வி- 32-T-11

மூன்று மணித்தியாலம்

அறிவுறுத்தல்கள்

- ❖ ஒவ்வொரு பகுதியிலிருந்தும் ஆகக் குறைந்தது இரண்டு வினாக்களையேனும் தெரிவு செய்து ஐந்து வினாக்களுக்கு விடையளிக்குக.

பகுதி 1

வினா இல 01

01. தற்போது தனியார் கம்பனியொன்றில் வேலை செய்யும் சுரேஸ் என்பவர், வித்தியானந்தா கல்லூரியில் வணிகப் பிரிவில் கல்வி கற்று 2018 ஆம் ஆண்டில் க.பொ.த உயர்தரப் பரீட்சையில் சிறந்த பெறுபேற்றினை பெற்றிருந்ததான், அவர் பல்கலைக்கழகத்திற்கு தெரிவு செய்யப்பட்டுள்ளதாக பல்கலைக்கழக மானியங்கள் ஆணைக்குழுவினருந்து கடிதத்தையும் பெற்றுள்ளார்.
(அ) மேற்படி சம்பவத்தின்படி, வித்தியானந்தா கல்லூரியினால் நிறைவு செய்யப்படும் மனித தேவை ஒன்றினையும், விருப்பம் ஒன்றினையும் குறிப்பிடுக.
(ஆ) மேலே சம்பவத்தில் குறிப்பிட்டுள்ள பல்கலைக்கழக மானியங்கள் ஆணைக்குழுவினை வித்தியாசமான நான்கு வணிக வகைப்படுத்தல் அடிப்படைகளின் கீழ் வகைப்படுத்திக் காட்டுக.
(04 புள்ளிகள்)
02. விமலன் பிரபல பாடசாலைக்கு அண்மையில் காகிதாதி மற்றும் புத்தகங்கள் விற்பனை செய்யும் வணிகமொன்றை நடாத்தி வருகின்றார். இவரின் வணிகத்தில் வெளியக ரீதியாக அக்கறை செலுத்தும் நால்வரைக் குறிப்பிட்டு அவர்கள் அக்கறை செலுத்துவதற்கான காரணங்கள் இரண்டு வீதம் தருக.
(04 புள்ளிகள்)
03. ஆடை உற்பத்தித் தொழிற்சாலை ஒன்றிற்கு உரிமையாளரான காருண்யன் என்பவர் தனது வணிகம் தொடர்பான வணிக ஒழுக்கக் கோவை ஒன்றை கட்டியெழுப்பத் தீர்மானித்தார். இதன்போது கவனிக்க வேண்டிய நான்கு விடயங்களை உதாரணங்கள் மூலம் விளக்குக.
(04 புள்ளிகள்)
04. “ வணிகம் சமூக ரீதியான பொறுப்புக்களை நிறைவேற்றுவதன் தேவைப்பாடு தொடர்பாக கூடிய அவதானமொன்று நிகழ்காலத்தில் விருத்தியடைந்து வருகின்றது”
(அ) சமூகப்பொறுப்புக்களை நிறைவேற்றுவதன் மூலம் வணிகம் ஒன்றிற்கு கிடைக்கும் நன்மைகள் நான்கினைக் குறிப்பிடுக.
(ஆ) சூழலின் நிலைபேறான அபிவிருத்தியை அடைந்து கொள்வதற்கு வணிகங்கள் செயற்படும் பொழுது விசேடமாக கவனம் செலுத்த வேண்டிய விடயங்கள் நான்கினைக் குறிப்பிடுக.
(04 புள்ளிகள்)
05. (அ) அரசு வணிக நடவடிக்கைகளில் தலையிடாதிருப்பதனால் ஏற்படக் கூடிய பாதகமான விளைவுகள் நான்கு தருக.
(ஆ) அரசுக்கும் வணிகங்களுக்குமிடையே சாதகமான நெருங்கிய தொடர்பொன்றினை ஏற்படுத்துவதற்கு அரசு வணிகங்களுக்குத் தேவையான வசதிகளை வழங்குவதுடன், வணிகங்களும் அரசின் பொருளாதார நோக்கங்களை நிறைவேற்றுவதில் பங்களிப்பினை வழங்குதல் வேண்டும். அந்த வகையில் அரசின் பொருளாதார நோக்கங்களை நிறைவேற்றிக் கொள்வதற்கு வணிகங்கள் பங்களிப்புச் செய்யும் நான்கு முறைகளைக் குறிப்பிடுக.
(04 புள்ளிகள்)
(மொத்தம் 20 புள்ளிகள்)

வினா இல 02

01. (அ) மத்தியவங்கி வட்டிவீதத்தை குறைக்கும் போது வணிகத்தில் ஏற்படும் சாதகமான விளைவுகளை விளக்குக.
 (ஆ) அண்மைக் காலத்தில் நுகர்வோர் பாதுகாப்பானது கடந்தகாலங்களைவிட தற்போது தேவையானதொன்றாக இருப்பதற்கான காரணங்கள் நான்கு தருக. (04 புள்ளிகள்)
02. ராதா நவீன முறையிலான ஆடை வடிவமைப்பினை மேற்கொள்வதில் சிறப்பாற்றல் உள்ளவர். கீதா எந்த ஒரு வடிவமைப்பெனினும் அதனை வெட்டி தைப்பதில் சிறப்புத்தேர்ச்சியுடையவர். இருவரும் இணைந்து ஆடை உற்பத்தி தொடர்பான பங்குடைமை வணிகம் ஒன்றை ஆரம்பிக்கின்றனர்.
 (அ) ராதா, கீதா இருவரும் 'பங்குடைமை வணிகம்' ஆரம்பிப்பது பொருத்தமானது என நீர் கருதுகின்றீரா? உமது விடைக்கான காரணம் தருக. (01 புள்ளி)
 (ஆ) மேற்குறிப்பட்ட பங்குடைமை வணிக அமைப்பில் நீர் இனங்காணக்கூடிய இரண்டு பிரதிகூலங்களைக் குறிப்பிடுக. (01 புள்ளி)
 (இ) ராதா, கீதா இருவரும் நன்றாக பங்குடைமையை நாடாத்திச் செல்ல பங்குடைமை ஒப்பந்தம் ஒன்றை உருவாக்க விரும்புகின்றனர். அவ்வாறான பங்குடைமை ஒப்பந்தம் ஒன்றில் பொதுவாக எவ்வாறான விடயங்கள் உள்ளடக்கப்பட வேண்டுமென்பதைக் குறிப்பிடுக. (02 புள்ளி)
03. (அ) காலணி உற்பத்தியில் ஈடுபட்டுள்ள வரையறுக்கப்பட்ட தனியார் கம்பனியொன்று பொதுக்கம்பனியாக மாறுவதற்கு தீர்மானித்துள்ளது. பொதுக்கம்பனியாக மாற்றப்பட்டால் தற்போதுள்ள தனிப்பட்ட கம்பனி பங்குதாரருக்கு கிடைக்கும் அனுகூலங்கள் நான்கினைக் குறிப்பிடுக.
 (ஆ) அரசுதறை வணிக அமைப்பினுள் உள்ளூராட்சி நிறுவனங்களும் ஒன்றாகும். அவ்வாறான வணிக அமைப்பின் பண்புகள் நான்கு தருக. (04 புள்ளிகள்)
04. பளை பிரதேசத்தில் வசிக்கும் ராகுலன் என்பவர் முகாமைத்துவப் பட்டதாரியாவார். இவரின் தந்தை அப்பிரதேசத்தல் காணப்படும் பாரியளவிலான தென்னம் தோட்ட உரிமையாளர்களிடமிருந்து தேங்காய் மட்டைகளைப் பயன்படுத்தி தும்புத் தொழிற்சாலையொன்றை நாடாத்தி வந்தார். தந்தையின் தொழிற்சாலைக் கருமங்களுக்கு ராகுலன் ஓய்வு நேரத்தில் உதவி செய்து வந்தார். சூழல் மீது அக்கறை கொண்ட இவர் தும்பு மற்றும் தென்னைசார் உற்பத்திப் பொருட்கள் தொடர்பான தகவல்களை புத்தகங்களை வாசிப்பதன் மூலமும், இணையத்தில் தேடுவதன் மூலமும் பெற்றுக்கொண்டார். தந்தையின் வாடிக்கையாளருடன் சிறந்த உறவையும் பேணி வந்திருந்தார்.
 தந்தையின் மறைவுக்கு பின்னர் முழுமையாக தொழிற்சாலைக் கருமங்களை பொறுப்பேற்று நவீன முறையிலான சுவையூட்டிய தேங்காய்பால் உற்பத்தி, அலங்காரப்பொருட்கள், வீட்டுப் பாவனைப்பொருட்கள் என்பவற்றை புதிய முறையில் வடிவமைத்து சந்தைக்கு அறிமுகம் செய்தார். இவரின் சூழல்நேயம் கொண்ட உற்பத்திப்பொருட்கள்மக்கள் மத்தியில் அதிக விருப்பம் கொண்டதாக காணப்பட்டதுடன் யாழ்ப்பாணத்தில் இடம்பெற்ற வர்த்தகக் கண்காட்சி ஒன்றின் மூலம் வெளிநாட்டுக் கொள்வனவாளரிடமிருந்தும் கட்டளைகள் கிடைக்கத் தொடங்கின.
 (அ) மேலே தரப்பட்ட சம்பவத்தின்படி ராகுலனை முயற்சியாளராக கருத முடியுமா? உமது விடைக்கான காரணம் தருக.
 (ஆ) மேலே குறிப்பிட்ட தகவலின்படி ராகுலனுக்கு வெளிப்படும் முயற்சியாண்மைப் பண்புகள் நான்கு தருக. (04 புள்ளிகள்)
05. நாடொன்றின் பொருளாதார அபிவிருத்திக்கு சிறிய மற்றும் நடுத்தரளவு வணிகங்கள் பங்களிப்புச் செய்யும் வழிமுறைகளைக் குறிப்பிடுக. (04 புள்ளிகள்)
 (மொத்தம் 20 புள்ளிகள்)

வினா இல 03

01. (அ) கேள்வி வைப்பு (நடைமுறைக் கணக்கு), நிலையான வைப்பு இரண்டுக்கும் இடையிலான வேறுபாடுகள் இரண்டு தருக.
(ஆ) பின்வருவனவற்றிற்கு சிறுகுறிப்பு எழுதுக.
i. சட்டப்பணம் (Currency)
ii. அண்மிய பணம் (Near Money) (04 புள்ளிகள்)
02. (அ) ஒப்பந்த சேமிப்பு நிறுவனங்கள் நான்கின் பெயர்களைக் குறிப்பிடுக.
(ஆ) மத்திய வங்கியின் பிரதிநிதித்துவத் தொழிற்பாடுகளைக் குறிப்பிடுக. (04 புள்ளிகள்)
03. (அ) வணிக வங்கிகள் வாடிக்கையாளர் சேவைகளின் போது, வாடிக்கையாளர்கள் சார்பாக பிரதிநிதியொருவர் எனும் வகையில் செயற்படுகின்றது. அவ்வாறான பிரதிபர்த்தா சேவைகள் நான்கினைக் குறிப்பிடுக.
(ஆ) காசோலையில் குறுக்குகோடலின் முக்கியத்துவம் இரண்டு தருக. (04 புள்ளிகள்)
04. (அ) ஆயுள் காப்புறுதி ஏனைய காப்புறுதி வகைகளிலிருந்து வேறுபடும் முறையினைக் குறிப்பிடுக.
(ஆ) மோட்டர்வாகனக் காப்புறுதியின் கீழ் பெற்றுக்கொள்ளக் கூடிய காப்புறுதி வகைகள் இரண்டு தருக. (04 புள்ளிகள்)
05. (அ) நிறுவனமொன்றின் அகத்தொடர்பாடலுக்கும், புறத்தொடர்பாடலுக்கும் இடையிலான இரண்டு வேறுபாடுகள் தருக.
(ஆ) தொடர்பாடலில் காணப்படும் தடைகளை அகற்றுவதற்கு பயன்படுத்தும் உபாயமுறைகள் நான்கு தருக. (04 புள்ளிகள்)
(மொத்தம் 20 புள்ளிகள்)

வினா இல 04

01. (அ) தற்காலத்தில் இலங்கையில் போக்குவரத்துத் துறையில் குறிப்பிட்டுக் கூறக் கூடிய முன்னேற்றம் அதிவேக பாதை உருவாக்கத்தின் மூலம் ஏற்பட்டுள்ளது. இவ்வாறு பெருந்தெரு அபிவிருத்தி மூலம் மட்டும் ஒரு நாட்டின் போக்குவரத்துத் துறையின் செயற்றிறனை உயர்த்திவிட முடியுமா? உமது விடையை நியாயப்படுத்துக.
(ஆ) போக்குவரத்து வணிகருக்கு முக்கியத்துவம் பெறும் முறைகள் நான்கு தருக. (04 புள்ளிகள்)
02. (அ) களஞ்சியசாலையொன்றை நிறுவுமபோது கவனம் செலுத்த வேண்டிய விடயங்கள் நான்கு தருக.
(ஆ) களஞ்சியசாலையொன்றில் ஒழுங்குமுறையாக பொருட்களை கையாள்வதற்கும், பொருட்களை இடம் மாற்றுவதற்கும் உபகரணங்கள் பயன்படுத்தப்படுவதனால் பெற்றுக்கொள்ளக் கூடிய அனுகூலங்கள் இரண்டு தருக. (04 புள்ளிகள்)
03. (அ) வியாபாரத்திற்காக இடைநடுவர்களைப் பயன்படுத்துவதன் மூலம் பெறப்படும் அனுகூலங்கள் நான்கு தருக.
(ஆ) சில்லறை வியாபாரியொருவரினால் நுகர்வோருக்குக் கிடைக்கும் நன்மைகள் இரண்டு தருக. (04 புள்ளிகள்)
04. வியாபார ஒப்பந்தங்கள் மற்றும் வியாபார வலயங்களை உருவாக்கிக் கொள்வது நவீன சர்வதேச வர்த்தகத்தின் புதிய போக்காகும்.
(அ) வியாபார வலயம் (Trade Bloc) என்பதனால் கருதப்படுவது யாது?
(ஆ) சர்வதேச வர்த்தகத்தில் தற்போது காணப்படும் இரண்டு வியாபார வலயங்களைக் குறிப்பிடுக. (04 புள்ளிகள்)
05. (அ) இலத்திரனியல் வணிகத்தின் நடைமுறைகளை படிமுறை ஒழுங்கில் தருக.
(ஆ) இலத்திரனியல் வர்த்தக விருத்திக்கு எதிராக உள்ள மட்டுப்பாடுகள் நான்கு தருக. (04 புள்ளிகள்)
(மொத்தம் 20 புள்ளிகள்)

பகுதி 11

வினா இல 05

01. (அ) முகாமைத்துவம் என்பதற்கான வரைவிலக்கணத்திலுள்ள எண்ணக்கருவில் உள்ளடக்கப்படும் விடயங்கள் நான்கினைக் குறிப்பிடுக.
- (ஆ) க.பொ.த (உயர்தர) பரீட்சையில் சித்தியடைந்து பல்கலைக்கழக அனுமதிக்கு தகைமை பெற்றுள்ள மதுராவிற்கு அதே சந்தர்ப்பத்தில் தனியார் வங்கியொன்றின் முகாமைத்துவ உதவியாளராக நியமனம் செய்வதற்கான நியமனக்கடிதமும் கிடைக்கப்பெற்றுள்ளது.
இச்சந்தர்ப்பத்தில் மதுரா இரண்டில் ஒன்றினைத் தெரிவு செய்வதற்கு சிறந்த தீர்மானம் ஒன்றை எடுக்க வேண்டிய நிலையிலுள்ளார். இவர் எத்தகைய படிமுறைகளின் ஊடாக தீர்மானம் எடுத்து நடைமுறைப்படுத்த வேண்டும் என்பதைக் குறிப்பிடுக. (04 புள்ளிகள்)
02. மோட்டார் வாகன உற்பத்தியில் ஈடுபடும் JET மோட்டர்ஸ் கம்பனி தனது வணிகத்திற்கான தூரநோக்கை (Vision) உருவாக்கியிருந்ததுடன், அதற்கமைய இலட்சியக் கூற்றினை (Mission Statement) தயாரிக்க விரும்புகின்றது. அந்த வகையில் இலட்சியக்கூற்றினைத் தயாரிக்கும்போது எவ்வாறான விடயங்களை கவனத்திலெடுக்க வேண்டும் என்பதை பட்டியல்படுத்துக. (04 புள்ளிகள்)
03. (அ) நிறுவனக் கட்டமைப்பொன்றின் ஊடாக வெளிப்படுத்தப்படும் கோட்பாடுகளைக் குறிப்பிடுக.
- (ஆ) கட்டுப்பாட்டுச் செயல்முறையின் படிமுறைகளை ஒழுங்குமுறையில் குறிப்பிடுக. (04 புள்ளிகள்)
04. (அ) பூச்சாடிகளை உற்பத்தி செய்யும் உற்பத்தி நிறுவனமொன்றின் உற்பத்தி இயலளவு மாதாந்தம் 2000 அலகுகளாகும். அவ்வற்பத்தி தொடர்பான ஏனைய தகவல்கள் வருமாறு.
- | | |
|---------------------------------------|-------------------|
| ❖ அலகொன்றின் விற்பனை விலை | ரூ 300 |
| ❖ அலகொன்றிற்கான மாறும் கிரயம் | ரூ 150 |
| ❖ நிலையான கிரயம் | ரூ 15000 |
| ❖ உத்தேச உற்பத்தி அலகுகளின் எண்ணிக்கை | 1500 அலகுகளாகும். |
- சமப்பாட்டுப் புள்ளியில் உற்பத்தி அலகுகளைக் கணிப்பிடுக.
- (ஆ) உற்பத்திக்குத் தேவையான பொருட்களை கொள்வனவு செய்யும்போது கவனத்தில் கொள்ள வேண்டிய விடயங்கள் நான்கு தருக. (04 புள்ளிகள்)
05. (அ) இருப்புக் கட்டுப்பாட்டின் முக்கியத்துவம் நான்கு தருக.
- (ஆ) இருப்புக் கட்டளையிடல் கிரயத்திற்கு நான்கு உதாரணம் தருக. (04 புள்ளிகள்)
(மொத்தம் 20 புள்ளிகள்)

வினா இல 06

01. (அ) பொருள் ஒன்றின் உற்பத்தித் திறனை மேம்படுத்த உற்பத்தி நிறுவனம் ஒன்றினால் பின்பற்றக் கூடிய முறைகள் நான்கினைக் குறிப்பிடுக.
- (ஆ) வேலை உற்பத்தியின் பண்புகள் இரண்டு தருக. (04 புள்ளிகள்)
02. இலக்கியன் பாதணி உற்பத்தியில் ஈடுபடுகின்றார். இவர் கூடுதலாக விற்பனைக் கருமங்களில் மட்டுமே கவனம் செலுத்தியிருந்தமையினால் அவரின் ஈடுபடுத்திய முதலுக்கேற்ப இலாபம் உழைக்கும் தன்மை குறைவாகக் காணப்பட்டது. இலக்கியன் க.பொ.த (உயர்தரம்) வணிகப்பிரிவில் கல்வி கற்ற தனது நண்பரான றொபேர்ட்டம் ஆலோசனை கேட்டபோது விற்பனையோடு இணைந்ததாக சந்தைப்படுத்தல் கருமங்களில் கூடுதலான கவனத்தை செலுத்துமாறு கருத்து கூறப்பட்டது. றொபேர்ட்டின் கருத்துடன் நீர் உடன்படுகின்றீரா? விளக்குக. (04 புள்ளிகள்)

03. (அ) மென்பான உற்பத்தியில் ஈடுபட விரும்பும் அகமட் என்பவர் இலங்கையின் முழுமையான சந்தைக்கும் பொருளை தற்போது உற்பத்தி செய்து வழங்க முடியாத காரணத்தினால் மென்பான உற்பத்திச் சந்தையை பல்வேறு அடிப்படையில் துண்டமாக்குகின்றார். அவ்வாறு துண்டமாக்கப்பட்ட சந்தையில் விளைதிறனான சந்தையினைத் தெரிவு செய்ய வேண்டுமெனின் அச்சந்தைத் துண்டம் எவ்வாறான தேவைப்பாடுகளை நிறைவேற்ற வேண்டும் என்பதைக் குறிப்பிடுக.

(ஆ) மேற்படி உற்பத்திக்கு சிறந்த கவர்ச்சிகரமான சின்னப்பெயர் ஒன்றினை தெரிவு செய்ய அகமட் விரும்புகின்றார் சிறந்த சின்னப் பெயர் ஒன்றில் இருக்கவேண்டிய பண்புகளைக் கருத்தில் கொண்டு நீர் ஒரு சின்னப்பெயர் ஒன்றினை சிபார்சு செய்க. (04 புள்ளிகள்)

04. (அ) விலையிடலுக்கான குறிக்கோள்கள் நான்கு தருக.

(ஆ) நுகர்வுப் பொருட்களை வகைப்படுத்திக் காட்டுக. (04 புள்ளிகள்)

05. (அ) மரத்திலான தளபாட உற்பத்திக் கம்பனியொன்றை புதிதாக ஆரம்பிக்க எண்ணியுள்ள குமரன் என்பவர் அவரது கம்பனி தொடர்பாக எடுக்கவேண்டிய நிதித்தீர்மான வகைகளைக் குறிப்பிடுக.

(ஆ) மூலதனப் பாதிடு என்பதனால் கருதப்படுவது யாது?

(04 புள்ளிகள்)
(மொத்தம் 20 புள்ளிகள்)

வினா இல 07

01. நிறுவனமொன்று நிதியினை நடைமுறை மற்றும் நடைமுறையல்லாச் சொத்துக்களில் முதலீடு செய்யும் போது கருத்தில் கொள்ளப்படும் விடயங்களைக் குறிப்பிடுக. (04 புள்ளிகள்)

02. (அ) வெளியக ரீதியிலான நிதியீட்டல் வழிமுறையின் அனுகூலங்கள், பிரதிகூலங்கள் இரண்டு வீதம் குறிப்பிடுக.

(ஆ) கொழும்பு பங்குச் சந்தையில் பரிமாற்றப்படும் பிணைப்பத்திர முதலீடுகளிலிருந்து நேர் அனுகூலமாக மூலதன இலாபம் கிடைக்கப் பெறுகின்றது. மூலதன இலாபம் என்பதனால் கருதப்படுவது யாது என் உதாரணம் மூலம் விளக்குக. (04 புள்ளிகள்)

03. (அ) வேலைக்கமர்த்தப்பட்ட ஊழியரொருவர் தனக்கு வழங்கப்பட்ட தகுதிகாண் காலத்தினுள் தனது கருமங்களை உரிய முறையில் நிறைவேற்ற முடியாத சந்தர்ப்பத்தில் வணிகத்தின் முகாமையினால் மேற்கொள்ளக்கூடிய நடவடிக்கைகள் நான்கின் பெயர்களைத் தருக.

(ஆ) ஊழியர்களை பயிற்றுவிப்பதற்கும், அபிவிருத்திக்குமாகப் பல்வேறு முறைகள் பயன்படுத்தப்படுகின்றன. அவ்வாறான முறைகள் நான்கின் பெயர்களை குறிப்பிடுக. (04 புள்ளிகள்)

04. வரையறுத்த அருண் கம்பனியில் பணியாற்றும் ஊழியர்கள் மத்தியில் புரள்வு மற்றும் வரவீனம் அதிகமாகக் காணப்பட்டது. இதனால் நிறுவன உற்பத்தியின் தரம், உற்பத்தித்திறன் என்பன குறைவடைந்து செல்லும் நிலையில் காணப்பட்டது. இதற்காக குறிப்பிட்ட நிறுவன முகாமை மனிதவள முகாமைத்துவத்தில் சிறப்புப்பட்டம் பெற்ற மலரவன் என்பவரை மனிதவள முகாமையாளராக நியமித்ததன் மூலம் ஊழியர்களின் பிரச்சினைகளை தீர்க்க முற்பட்டனர். அந்த வகையில் மலரவன் எவ்வாறான படிமுறைகளைப் பின்பற்றி வரையறுத்த அருண் கம்பனியின் ஊழியரின் துன்ப துயரங்களைத் தீர்த்திருப்பார் என்பதை விளக்குக. (04 புள்ளிகள்)

05. (அ)நிசாந்த் பிரபல கம்பனியொன்றில் புதிதாக நியமனம் பெற்ற கணக்கு எழுதுநராவார். நிசாந்த் தனது தொழில் தொடர்பாக நிறைவேற்ற வேண்டிய கடமைகள் நான்கினைக் குறிப்பிடுக.

(ஆ)ஊழியர்கள் தாம் பணியாற்றும் நிறுவனத்திற்கு எதிராக வேலைநிறுத்தம் செய்வதனால் ஊழியர்களுக்கு ஏற்படும் பாதகமான தாக்கங்கள் நான்கு தருக. (04 புள்ளிகள்)

வினா இல 08

01. “தரவுகளைவிட தகவல்கள் மிகவும் பயனுடையதாகும்.” தரவுகள் மற்றும் தகவல்களை ஒப்பிட்டு இக்கூற்றை விளக்குக. (04 புள்ளிகள்)
02. (அ) கட்டமைக்கப்பட்ட மற்றும் பகுதி கட்டமைக்கப்பட்ட தீர்மானங்கள் எடுப்பதற்கு உதவும் தகவல் முறைமை எது எனக் குறிப்பிடுவதுடன், கட்டமைக்கப்பட்ட, பகுதி கட்டமைக்கப்பட்ட தீர்மானங்களுக்கு உதாரணம் தருக.
- (ஆ) தகவல் தொழில்நுட்பத்துடன் இணைந்த ஏனைய தொழில்நுட்பங்கள் மூன்றின் பெயர்களைத் தருக. (04 புள்ளிகள்)
03. (அ) அன்றாடக் கருமங்களை மேற்கொள்வதற்கு தனிநபரொருவருக்கு இணைய வலையமைப்பின் மூலம் பெறக்கூடிய வசதிகளைக் குறிப்பிடுக.
- (ஆ) பின்வருவனவற்றிற்கு சிறுகுறிப்பு எழுதுக.
i.செய்திக் குழு (News Group)
ii.தொலைக் கணினி (Tele computing) (04 புள்ளிகள்)
04. (அ) வணிகத்திட்டமொன்றை தயாரிக்கும்போது கவனத்தில் கொள்ளவேண்டிய விடயங்கள் நான்கு தருக.
- (ஆ) சந்தைப்படுத்தல் திட்டத்தை தயாரிக்கும்போது போட்டி நிலைப் பகுப்பாய்வின்போது முன்வைக்கப்பட வேண்டிய தகவல்கள் இரண்டு தருக. (04 புள்ளிகள்)
05. (அ) செயற்பாட்டுத் திட்டமொன்று தயாரிப்பதன் முக்கியத்துவம் இரண்டு தருக.
- (ஆ) கருச் செயற்றிட்டக் கிரயத்துக்குள் உள்ளடங்கும் விடயங்களைக் குறிப்பிடுக. (04 புள்ளிகள்)
(மொத்தம் 20 புள்ளிகள்)